



AZƏRBAYCAN RESPUBLİKASININ PREZİDENTİ YANINDA ALİ ATTESTASIYA KOMİSSİYASI

AZ 1001, Bakı şəhəri
İstiqlaliyyət küçəsi 8

tel: +994 12 492-76-46, Faks: +994 12 437-24-54
e-mail: info@aak.gov.az

"03" iyun 2020-ci il

No 01/14-6/176

Azərbaycan Dövlət İqtisad
Universitetinin rektoru,
iqtisad elmləri doktoru,
professor Ədalət Muradova

Hörmətli Ədalət müəllim,

Müasir dünya inkişafının əsas resursu hesab olunan insan kapitalının formallaşması sahəsində ali təhsil müəssisələrinin fəaliyyəti əvəzolunmazdır. Cəmiyyətin iqtisadi bazisinin dəyişməsi insanların dünyagörüşü və baxışlarının ona uyğunlaşmasını tələb edir və nəticədə yeni iqtisadi düşüncə tərzi, bacarıq və kompetensiyaların formallaşmasında təhsilin, ən əsası isə ali iqtisadi təhsilin rolü daha da artır. Azərbaycan Respublikasının Prezidenti cənab İlham Əliyev hələ 08 oktyabr 2007-ci ildə Azərbaycan Dövlət İqtisad Universitetində (ADİU) çıxışı zamanı "Bizə yeni, bilikli, dünyada biznes mühitini yaxşı bilən peşəkar menecerlər lazımdır" deyə qeyd etmişdi. Daim və tezdəyişən dünyada müstəqil qərar qəbul etmək bacarığı olan yüksəkixtisaslı, rəqabətqabiliyyətli mütəxəssislərin hazırlanması ehtiyacı bütün təhsil müəssisələri qarşısında yeni tələblər qoymaqla gələcəyin çağırışı kimi qəbul olunur. Bu baxımdan hazırda qeyri-müəyyənlilik və risk şəraitində, böhran əleyhinə idarəetməni həyata keçirə biləcək iqtisadi düşüncəyə malik kadrların yetişdirilməsi ADİU-nun qarşısında duran əsas vəzifədir.

Son illərdə ADİU (UNEC) dövlət, biznes və cəmiyyətin inkişaf vektoruna uyğun innovativ təhsil müəssisəsinə transfer oluna bilən universitet kimi formallaşmaqdadır. Qlobal çağırışlar, postpandemiya dövrünün tələblərinə cavab verə bilən rəqəmsallaşan təhsilin inkişafı istiqamətində atılan addımlar təqdirəlayıq hesab olunmalıdır. Universitetdə ildən ilə elmi tədqiqatların həyata keçirilməsinə diqqət artmış və bu ali məktəb əsl elmi tədqiqat mərkəzi kimi fəaliyyət göstərməyə başlamışdır.

Universitet əməkdaşlarının, eyni zamanda burada təhsil alan tələbələrin, doktorantların beynəlxalq xülasələndirmə və indeksləmə sistemlərinə (bazalarına) daxil olan dövri elmi nəşrlərdə, o cümlədən "Web of Science" və "Scopus" elmi bazalarında yer alan elmi jurnallarda yayımlanan çoxsaylı məqalələri ADİU-nun dünyanın nüfuzlu universitetləri sırasında mövqeyini möhkəmləndirir, beynəlxalq reytingini yüksəldir. Akademik nəşrlərdə dərc olunan tədqiqatçıların sayının artması isə həm yeni biliklərin əldə olunması, həm də onların digərlərinə ötürülməsi baxımından çox vacibdir.

Qlobal iqtisadiyyata integrasiya prosesində beynəlxalq əlaqələr imperativ xarakter daşıyır və ali təhsil müəssisələri üçün bu özünü xarici təhsilalanların sayının artması, xarici təhsil müəssisələrinin elmi tədqiqat müəssisə və təşkilatları ilə əməkdaşlıq səviyyəsinin yüksəldilməsində göstərir. Davamlı olaraq xarici əlaqələrini genişləndirən Universitetdə hazırda 12 ölkədən 850 nəfərdən çox bakalavr və magistr təhsil alır. ADIU-da birgə tədris proqramlarının hazırlanması, "ikili diplomların" verilməsi və digər innovativ yeniliklərin tətbiqi öz növbəsində Universitetin gələcəkdə dünya miqyasında rəqabətqabiliyyətli təhsil müəssisəsinə çevrilməsinə yol açacaqdır.

ADIU-nun Azərbaycan elminin inkişafına verdiyi töhfələrindən biri də iqtisad elmi sahəsində yüksəkxitaslı müttəxəssislərin hazırlanmasıdır. 13 iyun 2002-ci ildə ümummilli lider Heydər Əliyev Universitetin 70 illik yubileyində iqtisadiyyat sahəsində milli müttəxəssislərin yetişdirilməsində Universitetdə çalışan professor-müəllim heyətinin əməyini yüksək qiymətləndirmiştir.

Hazırda ADIU-da 22 ixtisas üzrə fənləri tədris edən 800-dən çox professor-müəllim heyəti, o cümlədən 441 fəlsəfə doktoru və 82 elmlər doktoru çalışır.

Azərbaycan Respublikasının Prezidenti yanında Ali Attestasiya Komissiyası tərəfindən Universitetin əməkdaşlarına 315 fəlsəfə doktoru və 26 elmlər doktoru diplomu, 167 dosent və 54 professor attestatı verilmişdir. Son illərdə Universitetin nəzdində fəlsəfə doktoru və elmlər doktoru dissertasiyalarının müdafiəsinin təşkili üçün iqtisad elminin 8 ixtisas sahəsini əhatə edən 2 dissertasiya şurası fəaliyyət göstərir. Şübhəsiz ki, dissertasiya şuralarının gələcək fəaliyyəti elmi tədqiqatların keyfiyyətinin daha da artmasına və Universitetin kadr potensialının güclənməsinə xidmət edəcəkdir.

Beynəlxalq təcrübədən yararlanaraq müasir təhsil standartlarına əsaslanan və milli ənənələrə bağlı olan Azərbaycan Dövlət İqtisad Universitetinin (UNEC) 90 illik yubileyi münasibətilə Sizi təbrik edir və rəhbərlik etdiyiniz kollektivə dördüncü sənaye inqilabının tələblərinə uyğun kadr hazırlığı prosesində böyük uğurlar arzulayıram.

Dərin hörmətlə,

Sədr,
i.e.d, professor



Famil Mustafayev